

**TRANS WORLD RADIO**

LE MOT DU JOUR

BI KUMA BE MIN KAN

**Original title: Come****Script ID: 716****Title: Na****Broadcasting:****Kalanfa Doug Schroeder**

Ala ka nɛɛma ani a ka hɛrɛ ka to i fɛ an Matigi Yesu tɔgɔ la! Ne balima lamɛnnikɛla, e min tora kantigiya la ka nin jɛmukan in lamɛn don o don, ne nisɔndiyalen don bi tun ka i lasɔrɔ nin waati in kɔnɔ, ka Ala ka kuma kalan ni i ye, ka faamuli kɛ o kuma la. Ayiwa, an ka kalan bɛna taali kɛ kumakan min na bi, o ye ko: NA. Na i ko nali.

Mɔgɔ minnu bɛɛ bɛ waajuli kɛ ka bɔ arajoso la, i bɛ taa sɔrɔ olu kelen kelen bɛɛ bɛ waajulikɛla dɔ kanu, waajulikɛla min ni a tigi bɛ miiri ko a bɛ se waajuli la ka tɛmɛn tɔw kan, ko a jɔgɔn tɛ. Ne b'a fɛ ka waajulikɛla min ko fɔ i ye, ni ne bɛ o kanu kɔsɛbɛ ka tɛmɛn tɔw kan, o bɛ wele ko Charles Spurgeon. Nka a tɛ ni la tun k'a masɔrɔ Matigi ka wele sera a ma. Angilɛ tun don, a bangerɛ san 1834, ka fatu san 1892. O tuma a ye sanji 58 de sɔrɔ. Tɔjɛ la, Spurgeon tun ye waajulikɛla min ye, a tun tɔgɔ bɔra kɔsɛbɛ. A tun bɛ se waajuli la haali ani a tun dɔnlen don kɔsɛbɛ fo mɔgɔw y'a tɔgɔ da ko « waajuli faama ». O tɛ bali ne la k'a masɔrɔ a tun ye mɔgɔ caman degi waajuli la, ka mɔgɔw kalan waajuli kɛko juman na. A tun bɛ sɛbɛn fulaburu fitini dɔw de minɛ a bolo a ka waajuli kɛtumaw la. Wa tuma o tuma ni a tun tilala a ka waajuli la, a tun bɛ a fɔ a ka sɛbɛlikɛla ye, n'o tun ye a yɛrɛ ka muso ye, ko ale ka a ka kuma fɔlenw bɛɛ sɛbɛ o sɛbɛ fulaburu in kɔnɔ. Ale tun bɛ sigi ka o baara kɛ. O duguje don, a tun bɛ segi o kan ka o kalan.

A tun tɛ sɔn ka o baara kalifa mɔgɔ wɛrɛ ma. A yɛrɛ de tun bɛ o kɛ. Tuma min ni a tun ye o sɛbɛ in kɔnɔna kumaw kalan, ka filiw bɔ a la fo ka u kɛ a yɛrɛ sago ye, a tun bɛ sɔrɔ ka taa o labɔ sɛbɛlikɛ mansin na. A tun dɔnlen don kɔsɛbɛ, k'a masɔrɔ a tun ye waajuli kɛ yɔrɔba dɔ la, Londre dugu la, n'o bɛ sɔrɔ Angilɛw ka jamana la. O yɔrɔ ye Alabatoso yɔrɔba de ye, mɔgɔ ba wɔrɔ tun bɛ se ka sigi o Alabatoso in kɔnɔ. A ka waajuli tun ka di mɔgɔw ye minke, fo a tun bɛ se ka o yɔrɔ fa jama la. O tun ye a tɔgɔ da ko Londre waajuliso ba tigi. Mɔgɔ minnu tun bɛ na a ka waajuli lamɛn dɔrɔn, olu dama tun bɛ o yɔrɔ fa. Ne tun bɛ Spurgeon dɔn k'a masɔrɔ ne ye a ka sɛbɛw caman kalan, ani a ka waajuliw. Ne ye a ka sɛbɛ caman kalan minnu tun bɛ kuma a yɛrɛ ko la, ani a ka waajuli minnu tun bɛ jɛsin Layidu kɔrɔ kitabu ma, i n'a fɔ Zaburu kitabu, a tun kumana o min ko la kɔsɛbɛ. A ye waajuli min kɛ ka jɛsin Zaburu kitabu ma, o bɛ se fo gafe wolonwula ma. O ye Zaburu dɔrɔn ta ye. A bɛ fɔ o de ma ko **Dawuda ka nafoloba**. N'i b'a fɛ ka i yɛrɛ nisɔndiya, i wuli ka jɛsin dannabaaw ka gafe feere yɔrɔw ma, i ka Spurgeon ka gefew ko jininka. I n'a sɔrɔ yen. A mana kɛ cogo o cogo, i na a ka gafe dɔw sɔrɔ yen, ani a ka waajuli sɛbɛ labɛnnen dɔw. Nka n'i y'a daminɛ a ka gafe min bɛ kuma Zaburu ta fan fɛ, ni a bɛ fɔ o ma ko Dawuda ka nafoloba, o bɛ se ka i dɛmɛ kɔsɛbɛ kodaminɛ waati la wala i siɲɛ fɔlɔ la.

Ayiwa kun min kɔsɔn ne bɛ nin bɛɛ fɔra, o ye ko ne b'a fɛ ka kuma Spurgeon ka dannaya sɔrɔli ko la Matigi la. A nana waati min na Matigi ma, ne b'a fɛ an ka o lajɛ jɔgɔn fɛ sisan. Mɔgɔ caman nana Matigi ma wa o kɛra koba ye mɔgɔw bolo. Tuma dɔ, ne bɛ kumana ni min ko la, n'o ye Spurgeon ye, dɔw na miiri ko a jɔgɔn bɛ yen, nka ne fɛ, a nana cogo min Matigi ma, o ye koba ye. A daminɛ kɛra san 1850. Ne tun y'a fɔ ka tɛmɛn ko a bangerɛ san 1834 la, wa a tun ma na Matigi ma fo san 1850. Tuma dɔ, o bɛ mɔgɔ caman kabakoya nka i k'a dɔn ko a ka jɛnamaya kɔnɔ, a ye waajuli kuma caman lamɛn, tuma min a tun bɛ to ka taa Egilisi la. A lamɔnna a ka mɔgɔ minnu bolo, olu ka Alako tun ka bon ani u y'a lamɔn Ala jɛsiranya la, Ala sago dɔnniya la.

Tuma min a y'a latige ka taa, a hakili b'a la ko o kera ka ben don do wula de ma, ko ale tun taara metodisi egilisi do la. A tun donlen don ka ban i ko metodisi mago koro ; o b'a jira ko metodisi egilisi ye egilisi koro ye. U ye waajuli ke Bibile kan, Bibile don. U ye kalan di Ala sago ko la, tuma bee. A y'i jo o egilisi in na, wa o kera su fe, nka waajulikela min tun be yen, ale de tun te waajuli kera o don. Mago do de tun welela o don ka na waajuli ke. O waajulikela ka kuma tun be min kan, o file nin ye ko: "Aw ka ne file, ani aw ka kisili soro dije fan bee la." Ayiwa sisan, tuma o tuma ni ne be o verise in kalan, a be ke ne konon i n'a fo Krisita ka verise do don. I m'a ye wa, ne ye waati jan de ke, tuma do miniti 10, 15 wala 20, ne b'a la ka ne konona miiri k'a don o verise in bora yoro min na. Ne ye kumaw da da jagon na k'a laje n'a soro ni kumakan "Na" ani "ne laje" ni o fila te kelen ye. I b'a don k'a fo ko min be soro Kitabu la, o ye tuma caman ko 'ye'. O la don, ne ye Kitabu bee segesege nka ne ma o yoro ye. Ne be miiri ko o kuman in ma sebe ka je, ko fili b'a la. Ne be miiri o ko la, i ka o lamen sisan. Verise do be Yuhana 6, verise 40 la. Ne bena o yoro kalan i ye. A sebenna ko: **"Ne Fa sago file nin ye ko, mago minnu ye a Denke laje ka da a la, olu ka jenamaya banbali soro, ne na u lakunun laban don na."** Nin ye Yuhana ka kitabu sura 6 verise 40 kuma ye. Ne be miiri ko Spurgeon tun b'a la ka min ke, o tun ye de ka Yuhana ka kuma in fo a yere ka focogo la. A tun ye min soro ka mara a hakili la o don su fe, o tun ye nin de ye.

A tun ye min fo ko o ye o verise kuma ye, a to ne ka segin o kan ka o kalan i ye sisan: "I ka ne file, ani i ka kisili soro dije fan bee la." I m'a ye wa, hali ne ye a kalan min ke sisan, a kera ne je na ko a sebenna kitabu konon ten de, k'a soro ne ma se ka o yoro ye kitabu konon fewu. Tuma do, mago do be soro an ka nin jama cema min be se ka jinili ke ko juman o baara ta fan fe, wa ni o tigi be soro, a na diya ne ye ka a ko don.

Nka a kera i n'a fo Spurgeon ye Yuhana 6: 40 fo a yere ka focogo de la. Nka a ye o kelen de fo. Wa i n'a fo a ye waajulikela jira cogoya min na: sisan, bee be se ka a laje. Mago bee be se ka a je jo Krisita la. New be mago o mago fe, o tigi be se

ka fileli ke Krisita fan fe. I kɔni b'a dɔn k'a fɔ ko a ma se ko mɔgɔ ka kalan jan ke wala ka dɔnni ba sɔrɔ ka sɔrɔ ka fileli ke o. Wa o be cogo min na de, o cogo kelen na a ka di ye ne ka kuma ka jɛsin Krisita fan fe.

Waajulikɛla y'a fɔ o sun in na ko: "I mago tɛ ka i sen wala i bolo kɔrɔta. I dan ye dɔrɔn ka lajɛli ke." Sisan, kuma min fɔra o waajuli in kɔnɔ, ne be o lakale. 'Ayiwa, mɔgɔ mago tɛ ka sanfɛkalan ke, n'o be wele ko univerisite kalan, ka sɔrɔ ka lajɛli ke. Hali mɔgɔ min ye hakilitan ye, o tigi be se ka lajɛli ke. A ma fɔ ko mɔgɔ ka se ko bɛɛ la ka sɔrɔ ka lajɛli ke. Mɔgɔ bɛɛ be se ka lajɛli ke. Hali denminsen be se ka fileli ke". Ayiwa, o kuma donna Spurgeon kunkolo la. Ayiwa, ka keɲɛ ni a ka kisa ye, a y'a fɔ ko waajuli laban na, a y'a faamu ko fɛn dɔ y'a sɔrɔ, ko yelemeni dɔ donna a ka jɛnamaya la. O tun kɛra a sipe fɔlɔ ye ko Ala ka kuma ni ale yere tun ka jɔgɔn bɛn nin cogo la. O kɛra minke, a y'a damine ka to ka miiri a ka jɛnamaya ko kɔrɔw la, ani a tun b'a yere jininka ko mun de kɛra. A y'a fɔ ko: ' tuma dɔ, waajulikɛla dɔ wɛrɛw tun ye nin kuma kelen in fɔ.' Nka ale fe, a tun tɛna taa so fɔ ni waajuli in banna. Wa o ye yelemeni don a ka jɛnamaya la. O la, i be se k'a faamu sisan fɛn min kosɔn a tun jijalen don ka o kuma faamu. Fileli ke Yesu fan fe, wa Ale la, i na kisili sɔrɔ.

Ne be segin o kuma fila in kan k'a jira ko a kɔrɔ bɛɛ ye kelen ye. I ka na Krisita ma, i na kisili sɔrɔ! Krisita laje, i na kisili sɔrɔ! Anw ni Noweli waati man jan tun. Mɔgɔ caman na taama ka ta bɔ u ka somɔgɔw ye. jɔgɔn lajɛn suguya bɛɛ na ke. Ne b'a jini an lamennikɛla jama bɛɛ fe, ko fɛn kelenpe min ni i ka kan ka miiri o la, o ye Yesu Krisita ka Noweli de ye. I be se ka don bon min kɔnɔ ka keɲɛ ni ko o ye, o ye dannabaa egilisi de ye. Ayiwa, ne b'a dɔn ko mɔgɔw be yen nin waati la minnu ye u cɛ janya Krisita la ani a ka Egilisi la. Tuma dɔw i kɛra mɔgɔ dɔ ye min ka dannaya sumana ni a be fɔ i ma ko 'dannabaa sumalen.' Ne b'a jini i fe ko i ka kan ka ko teliman min ke Noweli don i na, o de ye ka teliya ka so segere. I ka na Krisita ka so kɔnɔ. I ka na Egilisi so kɔnɔ. A kɛra i ko pasiteri min ye waajuli ke o sun in na n'a y'a fɔ ko: I mago tɛ ka i bolo wuli! A ma wajibiya i kan ko i ka i sen kɔrɔta! I mago tɛ ka o kow si ke. I mago tɛ

‘dɔnniya sebentiya seben’ si la, n’an b’a fɔ o ma ko diplɔmu. Ayi, o ma jini i fɛ. Waritigiya ko ma fɔ! i n’a fɔ pasiterike nin y’a fɔ cogo min na, i mago tɛ ka kɛ fantan wala nafolotigi ba ye. O kuma min ni o tun kɛra tiɲɛ ye san 1830 la, ni o tun kɛra tiɲɛ ye 1850 la, hali bi fana, o kuma kelen ye tiɲɛ ye. Bɛɛ lajelen bɛ se ka fileli kɛ, ka a ɲɛ jɔ Yesu la. Wa Krisita bɛ wele bila i ma. Wa n’i y’a lajɛ, n’i y’a file, ani n’i y’a dɔn k’a fɔ ko i ka kisibaa don, i na don Ala ka masaya la. O ye kabako ye! O de ye tuubili ye. O de ye dannaya sɔrɔli ye!

O tuma, i ka na so kɔnɔ, egilisi so kɔnɔ. Na so kɔnɔ, dannaya so kɔnɔ. Na ka Ala ka kuma lamɛn, o min wajuli bɛ kɛ i ye ani i bɛ kalan o min na. I tɛna se ka gɛrɛ Ala ni i bɛ sigi i kelen na i ka so kɔnɔ, kuma tɛ mɔgɔw ma, minnu tɛ don mɔgɔ la, ni u tolen don u kelen na. U bɛ wele ko yɛrɛ mabɔ mɔgɔw.

Ayiwa, tuma dɔ, yɛrɛ mabɔ mɔgɔw bɛ o kɛ ka da kɔrɔ dɔ de kan. Wa u bɛ dɛsɛ ka taa egilisi la. O la sa, u ka kan ka siri egilisi dɔ la, walisa pasiteri dɔ ka na u ma, ka u waaju ani ka wajuli kuma dɔ di u ma kaseti la, ka Matigi ka tabali di u ma u ni ɲɔgɔn cɛ wala cogo wɛrɛ la. Cogo bɛ sɔrɔ ka na so kɔnɔ, egilisi ka so kɔnɔ, wa ne bɛ i jija walisa i ka o kɛ i ka laɲini fɔlɔ Nowɛli nata la.

I ka na so ani ka kɛɲɛ ni Spurgeon ka kisa ye, i ka Matigi Yesu Krisita lajɛ. I ka i ɲɛw jɔ ale de la. I k’a dɔn ko Ala seɓɛ don, Ala min ni a ye a ni di Kaliwɛrɛ gengenjiri la ; Ala min ni a kununa ka bɔ suw cɛma, n’a yɛlɛnna sankolo la ; Ala min ni a bɛ kɔsɛgi ka na.

I ka da Ala seɓɛ la ani a Denke Yesu Krisita ni o fana ye Ala seɓɛ ye. Fa Ala, Denke ani Ni Senu bɛ o Ala de bato. I ka na so kɔnɔ egilisi la. I ka fileli kɛ Yesu Krisita fan fɛ walisa i ka kisili sɔrɔ, wa i na kisili o sɔrɔ. I kana Matigi Yesu ma. Ne lamɛnnikɛla, n’a kɛra k’a fɔ ko i ma hɛrɛ sɔrɔ e ni Ala cɛ fɔlɔ, ani n’i b’a fɛ ka o sɔrɔ seɓɛ seɓɛ la, o tuma, n’i ye nin waajuli lamɛn ka ban, i ka ne wele an ka adɛresi la, o min bɛna di i ma kalan in laban na.

Ala ka duba i ye, a ka i mara!